

**மானிய விண்ணப்பத்தை சமர்ப்பிப்பதற்கான தகவல்கள் மற்றும் வழிகாட்டுதல்கள்
இலங்கையில் சமூக ஒருமைப்பாட்டைவலுப்படுத்தல்
ஆசிய மன்றம்**

குறிப்பு: மானிய விண்ணப்பத்தை நிரப்புவதற்கு முன் இதை கவனமாகப் படிக்கவும்

1. பின்னணித் தகவல்

இந்த நிதியுதவியின் மூலமாக கீழ்க்குறிப்பிடப்படுகின்ற அணுகுமுறைகளின் அடிப்படையில் சமூக ஒருமைப்பாட்டினை விருத்தி செய்கின்ற செயற்திட்டங்கள் தொடர்பில் உரிய தகைமைகளைப் பூர்த்தி செய்ததும் உள்நாட்டில் இயங்குகின்றதுமான சிவில் சமூக சேவை அமைப்புக்களுக்கு தொழில்நுட்ப மற்றும் நிதி தொடர்பிலான உதவிகள் வழங்கப்படுகின்றன.

அ) உள்ளூரில் உள்ள சமூகங்கள், குறிப்பாக பெண்கள் மற்றும் சிறுமிகளுக்கு மேம்பட்ட பாதுகாப்பை உறுதி செய்தல். பாலின அடிப்படையிலான வன்முறைகளைத் குறிப்பிடுவதற்காக சேவை வழங்குநர்களுடன் கூட்டாண்மை செய்வதை விளக்க நடவடிக்கைகள் (Illustrative activities) உள்ளடக்கியிருக்கலாம் (ஆண்களுடன் இணைந்து செயலாற்றுவதன் ஊடாக வன்முறை நடத்தைகளுக்கான தீர்வு காணல் உட்பட); தற்போதுள்ள பரிந்துரை மற்றும் நிவாரண பொறிமுறைகளை வலுப்படுத்துவதற்கு உள்ளூர் சமூகங்களுடன் இணைந்து பணியாற்றுவதல்; மற்றும் உள்ளூர் பாதுகாப்பு மற்றும் பாதுகாப்பு தொடர்பான விடயங்களை குறிப்பிடுவதற்காக, சமூகம் தலைமையிலான புத்தாக்கம் மிகு முயற்சிகளை மாதிரித் திட்டங்களாக முன்னெடுத்தல்.

ஆ) சச்சரவுகளுக்கு உள்ளாகக்கூடிய சமூகங்கள், உள்ளூர் தகவல் மற்றும் சேவைகளுக்கு சமமான அணுகலைக் கொண்டிருப்பதையும் உள்ளூராட்சி மன்ற சேவை வழங்குநர்களுடன் உரையாடி முடிவெடுக்கும் செயல்முறையில் உள்வாங்கப்பட்டுள்ளதையும் உறுதிசெய்தல். குறிப்பிட்ட சட்ட, சமூக மற்றும் பொருளாதார பிரச்சினைகள் மற்றும் பெண்களுக்கான சேவைகள் பற்றிய தகவல்களை உள்ளூர் மொழிகளில் அணுகுவதை உறுதி செய்தல்; உள்ளூராட்சி மன்றங்கள் மற்றும் பொருளாதார மேம்பாட்டு சேவைகளால் வழங்கப்படும் வளங்களுக்கான அணுகலை, வேறுபட்ட உள்ளூர் வணிகச் சமூகங்கள் சமமாகக் கொண்டுள்ளன; அத்துடன், மீன்பிடி, விவசாயம் மற்றும் பிற உள்ளூர் தொழில்கள் போன்ற உள்ளூரில் நிரவகிக்கப்படும் வளங்களை அணுகுவதற்காக உள்ளூர் சமூகங்கள் ஒத்துழைப்புடன் வெளிப்படையாகப் பரிந்துரைக்கின்றன போன்ற விடயங்களை விளக்க நடவடிக்கைகள் (Illustrative activities) உள்ளடக்கும்.

இ) வேறுபட்ட சமூகங்களுக்கிடையில் ஆக்கபூர்வமான உரையாடலை ஊக்குவிக்கும் பகிரப்பட்ட விழுமியங்கள் மற்றும் சமூகங்களுக்கிடையேயான உறவுகள் மற்றும் குடிமக்களின் பொறுப்புகள் மற்றும் குடியியல் கல்வி போன்றவற்றை வலுப்படுத்துவதில் இந்த விழுமியங்கள் வகிக்கும் பங்கை நன்கு புரிந்துகொள்வதற்கு இளைஞர்கள் மற்றும் பெண்களுக்கு உதவுகிறது என்பதை உறுதி செய்தல். இளைஞர்களுக்கான விழுமியங்கள் தொடர்பான கல்வித் திட்டங்களை வழங்குதல், குடிமைப் பொறுப்புகள் மற்றும் கல்விசாலைகளில் குடியுரிமை பற்றிய முழுமையான புரிதலை ஊக்குவித்தல், மற்றும் சமூக ஒருமைப்பாடு மற்றும் சகவாழ்வை மேம்படுத்துவதில் விழுமியங்கள் மற்றும் நெறிமுறைக் கல்வியின் பங்கு தொடர்பாக கொள்கை/ முடிவெடுப்பவர்களை ஈடுபடுத்துதல் ஆகியவற்றை விளக்க நடவடிக்கைகள் (Illustrative Activities) உள்ளடக்கும்.

2. மானியங்களுக்கு யார் தகுதியானவர்?

மேற்குறிப்பிடப்பட்ட நோக்கங்களில் ஏதாவது ஒன்றின் மூலமாக சமூக ஒருமைப்பாட்டினை விருத்திசெய்வதற்காக செயற்படுகின்ற சிவில் சமூக சேவை அமைப்புக்களுக்கு நிதியுதவி வழங்கப்படுகின்றது. எனினும் இதற்கான தகுதியினைப் பெற்றுக்கொள்ள வேண்டுமாயின் குறித்த சமூக சேவை அமைப்பானது கீழ்க் குறிப்பிடப்படுகின்ற தகைமைகளைப் பெற்றிருக்கவேண்டும்.

- I. விண்ணப்பதாரர்கள் ஆகக் குறைந்தது 3 வருட காலங்களாக செயற்பாட்டில் இருக்கின்ற பதிவு செய்யப்பட்ட சமூக சேவை அமைப்பொன்றாக இருக்கவேண்டும்.

II. விண்ணப்பதாரர்கள் இலாப நோக்கமற்ற அடிப்படையில் செயலாற்ற வேண்டும்.

III. குறித்த சமூக சேவை அமைப்புக்கள் மேலே குறிப்பிடப்பட்டுள்ள பத்து மாவட்டங்களில் ஒன்றிலேனும் செயலாற்றிக்கொண்டிருக்கவேண்டும். முன்மொழியப்படுகின்ற செயற்திட்டம் செயற்படுத்தப்படுகின்ற பிரதான இடமானது மேற்குறிப்பிடப்பட்ட மாவட்டங்களில் ஏதாவது ஒன்றில் அமைந்திருக்கவேண்டும். இங்கு மாவட்டத்தை இலக்காகக் கொண்டுள்ள சமூக சேவை அமைப்புக்களே கவனத்தில் கொள்ளப்படுவதனால் ஐந்து மாவட்டங்களுக்கு அதிகமான இடங்களில் தமது செயற்பாடுகளை மேற்கொள்கின்ற சமூக சேவை அமைப்புக்களுக்கு நிதியுதவி வழங்கப்படமாட்டாது.

1. காலி
2. பதுளை
3. திருகோணமலை
4. மட்டக்களப்பு
5. அம்பாறை
6. யாழ்ப்பாணம்
7. மன்னார்
8. களுத்துறை
9. குருணாகல்
10. கண்டி

IV. விண்ணப்பதாரர்கள் இங்கு குறிப்பிடப்பட்டுள்ள தலைப்புகளில் ஒன்றினை அல்லது ஒன்றுக்கு மேற்பட்டவைகளை அடிப்படையாகக் கொண்டு இதற்கு முன்னர் மேற்கொள்ளப்பட்ட செயற்பாடுகள் தொடர்பில் விளக்கமளிக்க முடியுமாக இருக்கவேண்டும். அ) சமூக ஒருமைப்பாட்டினை மேம்படுத்தல். ஆ) ஓரங்கட்டப்பட்ட பிரிவினர்களை இணைத்துக்கொள்வதும் பங்குகொள்ளச்செய்வதும். இ) பெண்களை வலுப்படுத்தலும் அவர்களுக்கு அதிகாரமளித்தலும்.

V. விண்ணப்பிக்கின்ற சமூக சேவை அமைப்பின் சிரேஷ்ட முகாமைத்துவ வரிசையில் ஒரு பெண் அங்கத்துவம் காணப்படவேண்டும் என்பதுடன் மொத்த பணியாளர்களில் 30% அளவினர் பெண்களாக இருக்கவேண்டும்.

VI. விண்ணப்பிக்கின்ற சமூக சேவை அமைப்பு இதற்கு முன்னர் பெண் பிள்ளைகள், ஓரங்கட்டப்பட்ட தரப்பினர் மற்றும் சமூகத்தவர்களின் நலன்களுக்காக ஏனைய சிவில் சமூக அமைப்புக்களுடன் இணைந்து ஒத்துழைப்புடன் பணியாற்றியிருப்பதனை குறிப்பிட்டுக்காட்ட முடியுமாக இருக்கவேண்டும்.

VII. அவசியப்படுமிடத்து விண்ணப்பிக்கின்ற சமூக சேவை அமைப்பின் அண்மைய கணக்காய்வு அறிக்கையினை சமர்ப்பிப்பதற்கு முடியுமாக இருக்கவேண்டும்.

3. "இலங்கையில் சமூக ஒருமைப்பாட்டை வலுப்படுத்துதல்" திட்டத்தின் ஊடாக உள்ளூர் CSO களுக்கு மானியங்கள் எவ்வாறு உதவி செய்யும்?

I. நிதி சார்ந்த இயலாவினை விருத்திசெய்தல்.

தெரிவு செய்யப்பட்ட உள்நாட்டு சிவில் சமூகசேவை அமைப்புக்களின் வலையமைப்புக்கள் மற்றும் ஏனைய அமைப்புக்களுடன் இணைந்து பணியாற்றுதல் என்பன உள்ளடங்கலாக அவர்களின் செயற்திட்டங்களையும் முதன்மைப்படுத்தல்களையும் செயற்படுத்துவதற்காக இந்த நிதியானது உதவியாக அமையும்.

II. தொழில்நுட்ப மற்றும் முகாமைத்துவத் திறன்களை விருத்தி செய்தல்.

தெரிவு செய்யப்பட்ட சிவில் சமூக சேவை அமைப்புக்கள் நிறுவன ரீதியிலும் பணியாளர்கள் அடிப்படையிலும் அவைகளது இயலுமையினை விருத்தி செய்தல் மற்றும் வலுப்படுத்துதல் என்பவற்றை நோக்காகக் கொண்டு செயற்படுத்தல் நிதியியல் மேற்பார்வை மதிப்பீடு கற்றல் செயற்பாடு என்பன தொடர்பில் அவர்களுக்காகவே தயாரிக்கப்பட்ட

திறன் விருத்தி பயிற்சிநெறி ஒன்று வழங்கப்படவுள்ளது. ஆண் பெண் சமத்துவம் சமூக ஒருமைப்பாடு பிரச்சினைகள் குறித்து கவனம் செலுத்துதல் போன்றன தொடர்பிலும் விசேடமான திறன் விருத்தி செயலமர்வுகள் வழங்கப்படும்

4. ஒரு நிறுவனத்திற்கான அதிகபட்ச வருடாந்த பாதீடு ஒதுக்கீடு எவ்வளவு?

பாதீடானது, முன்மொழியப்பட்ட திட்டத்திற்கு ஏற்ப இருக்க வேண்டும். இருப்பினும், ஒரு நிறுவனத்திற்கான அதிகபட்ச திட்ட பாதீடு USD 35,000 ஐ தாண்டக்கூடாது (நாணயமாற்று வீதம்: USD 1 = LKR 198).

5. எதிர்பார்க்கப்படும் திட்டக் கால அளவு என்ன?

6 முதல் 12 மாதங்கள் வரை

6. விண்ணப்பம் சமர்ப்பிப்பதற்கான காலக்கெடு என்ன?

25 ஜனவரி 2021, மாலை 05.00 மணி

7. விண்ணப்பங்களை தொரிவுசெய்யும் போது பயன்படுத்தப்படுகின்ற அளவுகோல்கள் என்ன?

- விண்ணப்பதாரர்கள் இலங்கையின் பிரதேச ரீதியிலான, கலாசார ரீதியிலான, இன ரீதியிலான, மொழி ரீதியிலான பல்வகைமையினை பிரதிநிதித்துவப்படுத்தல் வேண்டும்.
- விண்ணப்பதாரர்கள் இந்த தகவல் மற்றும் வழிகாட்டல் கையேட்டின் 1 ஆம் பகுதியில் குறிப்பிடப்பட்டுள்ள செயற்திட்ட அணுகுமுறைகளில் ஒன்றை மாத்திரம் தெரிவுசெய்தல்;
- தாங்கள் கவனம் செலுத்துகின்ற பிரச்சினைகள் தங்களது செயற்பாடுகள் ஊடாக பிரச்சினைகளைத் தீர்க்கின்ற முறைகள் செயற்பாட்டு மேற்பார்வையிடப்படுகின்ற முறைகள் தங்களது இலக்குகளை அடைவதனை அளவிடு செய்கின்ற முறைகள் என்பன குறித்து தெளிவுபடுத்தியிருத்தல்
- எதிர்பார்க்கப்படுகின்ற சமூக ஒருமைப்பாட்டினை விருத்தி செய்வது தொடர்பில் விண்ணப்பதாரர்கள் தங்களது செயற்பாடுகளின் மூலமா பங்களிப்புச் செய்கின்ற விதம் குறித்து தெளிவுபடுத்தியிருத்தல்.
- விண்ணப்பதாரர்கள் ஏதேனும் பரிந்துரைக்கப்பட்ட தலையீட்டு நடவடிக்கை ஒன்றின் ஊடாக மைப்படுத்தப்பட்ட பெண்கள் மற்றும் பெண் பிள்ளைகளுக்கு அதிக நலன்களைப் பெற்றுக்கொடுப்பாதாக குறிப்பிட்டிருத்தல்

8. விண்ணப்பிப்பதற்கான செயல்முறை என்ன?

படி 1: மானிய விண்ணப்பப் படிவம், பாதீட்டுக்கான படிவம், கண்காணிப்பு மற்றும் மதிப்பீட்டு திட்டத்துக்கான படிவம், மூலோபாய மானியங்களுக்கான தகவல் மற்றும் வழிகாட்டுதல்கள் மற்றும் முன்மொழிவுக்கான அழைப்பில் கொடுக்கப்பட்ட இணைப்புகள் போன்ற திட்ட விளக்கங்கள் ஆகியவற்றைப் பெறலாம். மூன்று மொழிகளிலும் ஆவணங்களைப் பெற்றுக்கொள்ளலாம். மானிய விண்ணப்பங்களை சிங்களம், தமிழ் அல்லது ஆங்கிலத்தில் பூர்த்தி செய்து சமர்ப்பிக்கலாம்.

படி 2: விண்ணப்பத்தை நிரப்புவதற்கு முன் தகவல்கள் மற்றும் வழிகாட்டுதல்களைப் படிக்கவும். உங்கள் நிறுவனம், வழங்கப்பட்ட நிறுவன தகுதி அளவுகோல்களுக்குள் உள்ளடங்குகிறதா என்பதை தயவுசெய்து உறுதிப்படுத்திக் கொள்ளுங்கள். தகுதி அளவுகோல்களை பூர்த்தி செய்யாத நிறுவனங்களின் திட்ட முன்மொழிவுகள் மதிப்பாய்வு செய்யப்படமாட்டாது.

படி 3: விண்ணப்பத்துக்காக சமர்ப்பிக்கப்படுகின்ற (வரவு செலவு கண்காணிப்பு மதிப்பீட்டு என்பவற்றுக்கான படிவங்கள் உட்பட) அனைத்து படிவங்களுடன் உங்களது விண்ணப்பத்தை பூர்த்திசெய்யவும். நிதியுதவிக்கான விண்ணப்பத்தினை சிங்களம் தமிழ் ஆங்கில மொழிகளில் முன்வைக்கலாம். அத்துடன் பூரணமற்றதும்; உரிய படிவங்கள் இணைக்கப்படாதுமான அடிப்படையிலான உங்களது விண்ணப்பங்கள் கருத்தில்கொள்ளப்படாமல் இருக்கலாம்.

குறித்த ஆவணங்கள் கீழ்க்குறிப்பிடப்படுகின்ற அடிப்படையில் தயாரிக்கப்படவேண்டும்.

	எழுத்துரு வகை (Font Type)	எத்துக்களின் அளவு (Font Size)	வரிகளுக்கிடையேயான இடைவெளி (Line Spacing)
சிங்களம்/ தமிழ்	யுனிகோட் (Unicode)	12	ஒற்றை (Single)

படிவங்களில் உட்படுத்தப்படும் சொற்களுக்கான உச்ச அளவு குறிப்பிடப்பட்டிருப்பின் தயவு செய்து அவற்றைப் பின்பற்றவும்.

MS Word, PDF ஆகிய இரண்டு வடிவங்களிலும் விண்ணப்பங்கள் சமர்ப்பிக்கப்படவேண்டும்.

படி 4: தேவைப்படும்போதெல்லாம், உங்கள் பதில்களுக்கு சான்றாக அல்லது அவற்றை ஆதரிப்பதற்கு துணை ஆவணங்களை வழங்குவதை உறுதிசெய்க.

படி 5: மானிய விண்ணப்பத்தை துணை இணைப்புகள்/ ஆவணங்கள் மற்றும் எழுத்துருவுடன் (நீங்கள் சிங்களம் அல்லது தமிழ் பயன்படுத்துகிறீர்கள் என்றால்) காலக்கெடுவுக்கு முன் சமர்ப்பிக்கவும்.

உங்கள் விண்ணப்பத்தை, நிறுவனத்தின் தலைவரின் கடிதத்துடன் மின்னஞ்சல் வழியாக மட்டுமே சமர்ப்பிக்க முடியும்.

9. தேர்வு செய்வதற்கான செயல்முறை என்ன?

- ஆசிய மன்றத்தின் திட்டக் குழுவானது, ஆரம்பத்தில் மேலே கொடுக்கப்பட்ட நிறுவனத் தகுதி அளவுகோல்களின் அடிப்படையில் விண்ணப்பங்களை மதிப்பாய்வு செய்யும் (இது உங்கள் விண்ணப்பத்தின் பிரிவு 1, நீங்கள் வழங்கும் தகவல்கள் தொடர்பானது).
- ஆரம்ப மதிப்பாய்வுக்கு உட்படும் விண்ணப்பங்கள் பின்னர் ஒரு சுயாதீன தேர்வுக் குழுவால் மதிப்பீடு செய்யப்பட்டு பட்டியலிடப்படும்.
- தேர்வுக் குழுவானது, ஆசிய மன்றத்தின் திட்டக் குழுவுடன் இணைந்து, மானிய நிதி பெறத் தகுதியானவர்களை இறுதியில் தேர்ந்தெடுக்கும்.
- ஆசிய மன்றம், தேர்ந்தெடுக்கப்பட்ட CSO க்களுடன் ஒப்பந்தத்தில் ஈடுபடும்.

10. உங்கள் மானிய விண்ணப்பத்தின் நிலை தொடர்பாக அறிவிக்கப்படுமா?

ஆம், மின்னஞ்சல் மூலம் உங்களுக்கு எழுத்துபூர்வமாக அறிவிக்கப்படும்.

11. மேலதிக தகவல்களை / தெளிவுபடுத்தல்களை எவ்வாறு பெற்றுக்கொள்ளலாம்?

மின்னஞ்சல் முகவரி: sscproject@asiafoundation.org

